

The Role of Shah Wallī Allāh in Promoting the Ideology of Ibn Taymiyyah

Mahmood Ahamd®

ABSTRACT

Ibn Taymiyyah (661-728/1263-1327) is one of the most dynamic and seminal personalities in the history of Islam. He struggled hard to revive Muslim society through inward animation and re-interpretation of its values in the light of a new spirit of ijtihad (interpretation of law) based on direct recourse to the Qur'ān and the Sunnah. His thought influenced not only his contemporaries in the Muslim heartlands but reached far beyond. The prominent icon of Indian Subcontinent Shāh Walī Allah(1702-1763) has a commonality in his intellectual approach with that of Ibn Tamiyyah. Shāh Walī Allāh's stay in Hijāz afforded him thorough insight into the thought of Ibn Taymiyyah of which his teacher, Shaikh Abā Ṭāhir Kardī of Madīnah, was an ardent advocate. Ibn Taymiyyah 's impact on Shāh Walī Allah's thought

◎ Assistant Professor, Department of Islamic Studies and Arabic
G.C University, Faisalabad. (professorgcu@gmail.com)

is clearly discernible in some of his writings. His discussion on *Khilāfah* and *Khilāfa al-Rāshidah* in *Izālah āl-Khafā'* and *Qurrat ul-'Aynayn* echoes the ideas propounded in Ibn Taymiyyah's *Minhāj al-Sunnah*; while some of his discussions in *Hujjat Allah al-Bāligha* seem inspired by Ibn Taymiyyah's *Fatāwa*. Similarly, Shāh Walī Allah's campaign against *bid'āt*, emphasis on *ijtihad* and involvement in the political struggles of the time are not unrelated to Ibn Taymiyyah's teachings. His defense of Ibn Taymiyyah's ideological position had an impact on contemporary religious thought in subcontinent.



افکارِ امام ابن تیمیہ عَلیہ‌اللهُ‌حَسْنَة کی ترویج میں

امام شاہ ولی اللہ عَلیہ‌اللهُ‌حَسْنَة کا کردار

◎ محمود احمد

امام شیخ الاسلام ابوالعباس تقی الدین احمد بن عبد الحکیم عَلیہ‌اللهُ‌حَسْنَة (۵۲۸ھ / ۱۲۶۳ء - ۱۳۲۷ء / ۵۲۱ھ) جو کہ ابن تیمیہ کے نام سے معروف ہیں، عظیم مجدد اسلام تھے، ان میں مجدد کی تمام صفات بدرجہ آخر موجود تھیں۔ انہوں نے اپنے عظیم کارناموں اور کار اصلاح و تجدید کی بنابر عظیم مصلح و مجدد کا لقب پایا۔ امام ابن تیمیہ عَلیہ‌اللهُ‌حَسْنَة کو ان کے فضل و کمال علم کی بنابر مجہود اور مجدد قرار دیا گیا۔ ان کی مجددیت دین کا اندازہ ان کی شہرہ آفاق تصانیف کے مطالعہ سے کیا جاسکتا ہے۔ انہوں نے ایسی وقیع اور شان دار کتب تصنیف کیں جو ان کے وفور علم کا پتہ دیتی ہیں۔ اُن کی مساعی حمیلہ کا درآرہ بہت زیادہ و سبق ہے، انہوں نے مختلف جہات اور میدانوں میں اصلاح و تجدید کا فریضہ سرانجام دیا اور اپنے معاشرے کی خرابیوں اور فسادات کا خوب قلع قمع کیا۔ چون کہ آپ کی فکر ہمہ جہت فکر تھی اسی وجہ سے آپ کی فکر آپ کی زندگی ہی میں دنیا کے اطراف و اکناف میں پھیل گئی اور بر صیر میں بھی آپ کی فکر نفوذ پذیر ہوئی اور یہاں کے عورتی علماء مصلحین نے اس فکر سے بہت فائدہ اٹھایا اور یہاں کے فساد و بکاڑ کی خوب اصلاح کی۔

بر صغیر میں محمد بن تغلق (۵۲۵ھ / ۱۳۲۵ء - ۵۵۲ھ / ۱۳۵۱ء) کے عہد میں امام ابن تیمیہ عَلیہ‌اللهُ‌حَسْنَة کے تلمذہ کی آمد سے فکرِ ابن تیمیہ کے اولین نُقوش ثابت ہوئے، اس کے بعد بر صغیر میں جس شخصیت نے افکارِ ابن تیمیہ سے استفادہ کرتے ہوئے اسی نیج پر اصلاح و تجدید کا فریضہ سرانجام دیا، وہ شاہ ولی اللہ عَلیہ‌اللهُ‌حَسْنَة (۱۱۱۲ھ - ۱۱۷۶ھ / ۷۳۱ء - ۷۰۲ء) کی ہستی ہے۔ بعض محققین نے شاہ ولی اللہ عَلیہ‌اللهُ‌حَسْنَة پر فکرِ ابن تیمیہ کے اثرات کا ذکر کیا ہے، چنانچہ مولانا عطاء اللہ حنفی بھوجیانی عَلیہ‌اللهُ‌حَسْنَة نے حیاتِ ابن تیمیہ (مؤلفہ ابو زہرہ مصری) کے پیش لفظ میں، پروفیسر خلیق احمد ناظمی نے اپنے آرٹیکل *The impact of Ibn Taimiyya on South Asia* میں، شیخ صلاح الدین مقبول احمد نے اپنی کتاب دعوة شیخ الإسلام وأثرها على الحركات الإسلامية

المعاصرة و موقف الخصوم منها میں اور ڈاکٹر عبد الرحمن بن عبد الجبار الفریوائی نے اپنے آرٹیکل "شیخ الإسلام ابن تیمیہ علومہ و معارفہ فی شبه القارہ الهندیہ" میں اس بات پر اختصار سے روشنی ڈالی ہے، زیر نظر مقالے میں باحوالہ شاہ ولی اللہ عہدۃ اللہ پر فکر ابن تیمیہ کے صرف اثرات ثابت کیے گئے ہیں، بلکہ شاہ ولی اللہ عہدۃ اللہ کی کتب کا، کتب ابن تیمیہ سے تقابل کرتے ہوئے، مباحثت بھی پیش کیے گئے ہیں۔

شاہ ولی اللہ عہدۃ اللہ نے اپنے دور کی سیاسی، معاشرتی اور مذہبی حالات کا بغور جائزہ لیا اور اس میں سے ہر پہلو پر نمایاں اثرات مرتب کیے۔ ان کی تجدیدی اور اصلاحی مساعی سے دعوت حق عام ہوئی۔ اگر بغور مطالعہ کیا جائے تو معلوم ہو گا کہ عہد شاہ ولی اللہ، عہد ابن تیمیہ سے مشابہت رکھتا ہے۔ اس کا اندازہ عہد شاہ ولی اللہ کے سیاسی اور مذہبی پس منظر سے لگایا جاسکتا ہے، جب کہ عہد ابن تیمیہ کے سیاسی، مذہبی اور معاشرتی حالات بھی کچھ ایسے ہی تھے۔ یہاں دونوں آدوار کا مختصر خاکہ پیش کیا جاتا ہے:

عہد ابن تیمیہ کے سیاسی، معاشرتی اور مذہبی حالات

امام ابن تیمیہ عہدۃ اللہ بعد اد کی تباہی (۶۵۶ھ) کے پانچ برس بعد اور حلب و دمشق میں تاتاریوں کے داخلہ (۶۵۸ھ) کے تین برس بعد پیدا ہوئے، اس لیے یہ بات یقینی ہے کہ انہوں نے جب ہوش سنجھا تو ان اسلامی شہروں کی تباہی اور مسلمانوں کے قتل عام کی دانتا نہیں اور تاتاریوں کے دہشت انگیز مظالم کے واقعات زبان زد عام تھے۔ مقام جالوت میں مسلمانوں کی فتح کا واقعہ (۶۵۸ھ) بھی ابن تیمیہ کی ولادت سے تین برس پہلے پیش آیا۔ اور جب ابن تیمیہ پچھے سال کے تھے تو خود حزان (ابن تیمیہ کی جائے پیدائش) پر تاتاریوں کا حملہ ہوا اور بہت سے گھر انوں کی طرح ان کا خاندان بھی تاتاریوں کے مظالم سے بچنے کے لیے دمشق روانہ ہوا۔

مصر و شام پر ابن تیمیہ کی ولادت (۶۲۱ھ) سے قبل سلطان صلاح الدین کے خاندان کے آخری بادشاہ الملک الصالح جنم الدین ایوب (۶۲۷ھ) کے ترک غلاموں کی حکومت تھی۔ عز الدین ایوب الترمذی نے (۶۲۷ھ) میں الملک الصالح کے جانشین قوران شاہ کو قتل کر کے حکومت پر قبضہ کر کے الملک المعز کا لقب پایا۔ ۶۵۵ھ میں وہ قتل ہوا اور اس کا بیٹا نور الدین علی جانشین ہوا۔ ۶۵۷ھ میں عز الدین ایوب الترمذی کے غلام سیف الدین قطُر نے حکومت سنجھا۔ یہ سلطان ہے جس نے تاتاریوں کو پہلی مرتبہ شکست فاش دی۔ آئندہ سال ۶۵۸ھ میں الملک الصالح کے دوسرے غلام رکن الدین بیہنzs نے سیف الدین قطُر کو قتل کر کے عنانِ مملکت اپنے ہاتھ میں لی، اس نے الملک الظاہر کا لقب پایا اور اٹھارہ سال شان و شوکت سے حکومت کرتے ہوئے تاتاریوں

اور صلیبیوں کو پے در پے شکست دی۔ بوقت ولادت ابن تیمیہ مصر و شام پر الملک الظاہر بیبرس ہی کی حکومت تھی۔ اور جب سلطان کا انتقال ہوا تو آپ پندرہ برس کے تھے۔

عصر ابن تیمیہ کا معاشرہ جنگ و جدل کو باعث انتشار اور پریشانی کا شکار تھا، صلیبی لڑائیوں کی وجہ سے مختلف تمدنوں، تہذیبوں اور مذاہب کے افکار و عادات کو ایک دوسرے سے ملنے کا موقع ملا، اس فکری، نفسی اور شخصی امتزاج کو تواریکی نوک اور خون کی دھار بھی نہیں روک سکتی۔ فرنگی، ترک اور تاتاری اسی ران جنگ کی موجودگی نے بھی نظام اجتماعی پر اثر ڈالا۔ مسلمانوں کی سماجی حالت بڑی مضطرب تھی، صلیبی اور تاتاری جنگوں کی وجہ سے امن ڈھونڈنے سے نہ ملتا۔ مسلم قوم کے قلوب میں انتشار اور خوف و خطر بہت پیدا ہو گیا تھا، لوگوں کے مال محفوظ تھے نہ ہی جانیں، بڑے بڑے انتظامی اور فوجی عہدے ترکی النسل سرداروں کو ملتے تھے۔ حکام اور بڑے بڑے جاگیر دار ترک و تاتاری ہوتے تھے جو کاشت کاروں اور مزدوروں کی محنت سے فائدہ اٹھاتے جس سے عوام کی معیشت پر نظر چھایا رہتا اور چوری، ڈاکہ زنی، ملاوٹ اور کم تول جیسی خرابیاں پیدا ہوتیں۔ بے بُی کی یہ حالت دیکھ کر امام ابن تیمیہ رحمۃ اللہ علیہ نے ایک کتاب الحسبة فی الإسلام تحریر کی جس میں امر اور سماکی رہ نمائی کی ہے کہ ملاوٹ اور دیگر معاشی بیماریوں کی روک تھام کیسے کی جائے؟ تاکہ لوگوں کا رازق و معیشت محفوظ رہے۔

اس دور میں ایک طرف فقہی مسائل میں غیر ضروری غلو ہو رہا تھا تو دوسرا طرف یونانی فلسفے اور کلام کے اثر سے کلامی مسائل کے بیان میں افراط و تفریط کی کیفیت تھی۔ اسی طرح تصوف بھی عجمی افکار کی یلغار سے محفوظ نہیں تھا۔^(۱)

عہدہ شاہ ولی اللہ رحمۃ اللہ علیہ کے سیاسی، معاشرتی اور مذہبی حالات

شاہ ولی اللہ رحمۃ اللہ علیہ کی ولادت سلطان اور نگ زیب عالمگیر رحمۃ اللہ علیہ کی وفات (۱۱۱۸ھ / ۷۰۷ء) سے چار سال پہلے ۱۱۱۳ھ / ۷۰۳ء میں ہوئی۔ سلطنت عالمگیری کے آخری ایام تھے، بلکہ مغلیہ سلطنت کے زوال کے دن شروع ہونے والے تھے۔ اور نگ زیب نے سلطنت ہاتھ میں لیتے ہی عہدہ اکبری کے مقابلہ اسلام اثرات کو مٹانے اور عہدہ ہمایوں کے شیعیت کے اثرات کو کم کرنے کے لیے مناسب اقدامات کیے اور محتسب کا شرعی عہدہ قائم کیا۔ مسائل فقہیہ کی تدوین کروائی، حکومت کی غیر مشروع آمد نیاں موقوف کیں۔ رقص و سرود اور جھروکہ درشن کو

- ابن تیمیہ رحمۃ اللہ علیہ کی حیات و خدمات پر عربی اور اردو میں مختلف مصنفوں کی کتابیں موجود ہیں۔ اردو میں ایک جامع مطالعے کے لیے دیکھیے: ابو الحسن علی ندوی، تاریخ دعوت و عزیمت (حصہ دوم) (کراچی: مجلس نشریات اسلام)۔

بند کیا اور تمام غیر اسلامی امور کو ختم کیا۔ اس کے ساتھ بیدار مغزی، مستعدی، فرض شناسی سے نظم و نتیجہ پر مکمل طور پر حاوی ہو کر حکومت کی، لیکن اس کے جانشین اس قدر نااہل، کاہل، عیش پسند اور امورِ سلطنت سے غافل تھے۔ سو یہ ہندوستان کی بد قسمتی تھی کہ اس کے تخت پر یکے بعد دیگرے کم زور اور نااہل حکم ران آتے رہے اور مغلیہ سلطنت زوال کی طرف بڑھتی رہی اور ملک میں مرہٹوں، سکھوں اور انگریزوں نے جگہ جگہ بغاؤتیں کر کے ملکی علاقوں پر قبضے کرنے شروع کر دیے۔ شاہ ولی اللہ عَزَّوجلَّ کا تعلق اسی عہدِ زوال سے ہے۔ شاہ ولی اللہ عَزَّوجلَّ کی زندگی (۲۰۲۱ء-۲۷۲۳ء) میں اور نگ زیب کے بعد گیارہ مغل بادشاہ تخت نشین ہوئے۔^(۲) پہلا جانشین بھادر شاہ ہی اپنے باپ اور نگ زیب کا بالکل الٹ تھا۔ اس نے شیعہ مسلم اختیار کر لیا۔ اس نے علم پر عتاب کیا اور جابجا ان کو محبوس کیا۔^(۳)

الغرض ایک کے بعد دوسرا حکم ران اپنی عیش پسندی اور مذہبی اقدار سے ڈوری کے باعث ملک کو زوال کی طرف دھکیلتا چلا گیا۔ امراء و رؤسائیں قدر عیش پسند، آرام طلب اور محنت سے جی چرانے والے بلکہ غدار تھے کہ کبھی مرہٹوں سے مل جاتے تو کبھی انگریزوں سے۔ اور تو اور مغل شہزادے اور نگ زیب کے اپنے بیٹے اس سے بالاتر نہ تھے۔ جنگی کے محاصرے کے وقت شہزادہ کام بخش نے جو ذوالقدرخان (اور نگ زیب کا سپہ سalar) کے ساتھ سپہ سalar تھا، راجرام کے ساتھ اپنے باپ کے خلاف ساز باز کر کے مرہٹوں سے ملنے والا ہی تھا کہ ذوالقدرخان نے اور اس کے والد اسد اللہ خان نے اسے گرفتار کر کے اور نگ زیب کے پاس بھیج دیا۔ یہی حالت قلعہ داروں، منصب داروں، محسوبوں، معمولی سپاہیوں اور امیروں و وزیروں کی تھی۔ جو قلعے مہینوں میں فتح ہوتے تھے ان کی نالائقی اور غداری کے سبب دشمن کو بغیر کشت و خون کے واپس مل جاتے تھے۔^(۴) اور نگ زیب اپنے ہم راہیوں کی اخلاقی کم زوریوں سے خوب واقف تھا۔ وہ بار بار اپنے خطوط میں دیانت دار اور کارداں ملازموں کی کمی پر آنسو بھاتا ہے۔ ایک جگہ لکھتا ہے: "آدم ہوشیار، امانت دار، خدا ترس، آباداں کار، کمیاب (راستی، امانت داری، خدا ترسی کمیاب بلکہ نایاب ہے)۔^(۵) پھر وہی ہوا کہ جس کا اور نگ زیب کو خطرہ تھا۔"

-۲ سید ابو الحسن علی ندوی، تاریخ دعوت و عزیمت (کراچی: مجلس نشریات اسلام)، ۵: ۳۶۔

-۳ ندوی، نفس مرجع، ۵: ۳۸-۳۹۔

-۴ شیخ محمد اکرم، روکوثر (لاہور: ادارہ ثقافت اسلامیہ، ۱۹۹۲ء)، ۵۳۰۔

-۵ محمد اکرم، نفس مرجع، ۵۳۱۔

یہ سیاسی حالات تھے کہ قوم بھی معاشرتی اور اخلاقی پستی کی طرف قدم بہ قدم بڑھتی چلی جا رہی تھی۔ اعتقادی، سماجی اور کئی دیگر پہلوؤں سے غیر اسلامی عقائد رسوم زندگیوں میں داخل ہو چکی تھیں۔^(۱) الغرض بارھوں صدی ہجری اور اخخارھوں میں صدی عیسوی کا ہندوستان سیاسی، انتظامی، اخلاقی اور بہت حد تک اعتقادی حیثیت سے انحطاط و پستی کے اُس نقطے پر پہنچ گیا تھا، جو اسلامی ملکوں کے زوال اور مسلم معاشرے کی پستی کا افسوس ناک اور خطرناک مرحلہ ہوتا ہے۔ مولانا سید سلیمان ندوی نے اس مجموعی صورتِ حال کا نقشہ اپنے ایک مضمون میں بڑی بلاغت و اختصار کے ساتھ کھینچا ہے، وہ لکھتے ہیں:

مغلیہ سلطنت کا آفتاب لمبیا تھا، مسلمانوں میں رسوم و بدعتات کا زور تھا، جھوٹے فقراء اور مشائخ اپنے بزرگوں کی خانقاہوں میں مندیں بچھائے اور اپنے بزرگوں کے مزاروں پر چراغ جلائے بیٹھے تھے۔ مدرسون کا گوشہ گوشہ منطق و حکمت کے ہنگاموں سے پر شور تھا۔ فقہ و فتاویٰ کی لفظی پرستش ہر مفتی کے پیش نظر تھی۔ مسائل فقہ میں تحقیق و تدقیق مذہب کا سبب بڑا سے بُرم تھا۔ عوام تو عوام خواص تک قرآن پاک کے معانی و مطالب اور احادیث کے احکامات و ارشادات اور فقہ کے آسرار و مصالح سے بے خبر تھے۔^(۲)

یہ حالات تھے کہ شاہ ولی اللہ عہدۃ اللہ نے شعور کی آنکھیں کھولیں، ان کے والد شاہ عبدالرحیم عہدۃ اللہ ایک عالم کامل تھے۔ شاہ صاحب نے علوم رسمیہ کا درس اپنے والد سے لیا اور پندرہ سال کی عمر میں علوم متداولہ سے فراغت پائی۔ اس کے بعد شیخ فضل سرہندی سے مکملوہ کا ایک حصہ، صحیح بخاری اور شاہنگل ترمذی پڑھی۔^(۳)

شاہ ولی اللہ عہدۃ اللہ کا سفر حج

تیس برس کی عمر میں ۱۹۲۳ھ میں سرز میں عرب کی راہ میں اور وہاں رہ کر شیخ ابو طاہر مدفن عہدۃ اللہ سے کتب حدیث کا درس لیا، اُس وقت شیخ کی مجلس میں صحیح بخاری کا درس ہو رہا تھا، اس میں شریک ہوئے، صحاح ستہ اور موطا یام مالک، مسنند داری، اور کتاب الآثار امام محمد کے آطراف ان کو سنائے اور بقیہ کتابوں کی سند ان سے حاصل کی۔^(۴)

شاہ ولی اللہ عہدۃ اللہ کے ذکرے اور ان کے تجدیدی کارناموں پر روشنی ڈالنے کے سلسلے میں اس تاریخی حقیقت کو پیش نظر رکھنے اور اس اصول پر عمل کرنے کی اور بھی زیادہ ضرورت ہے کہ ان کی ذہنی و علمی تربیت میں

-۶ ندوی، مرجع سابق، ۵: ۶۳۔

-۷ سید سلیمان ندوی، مقالات سلیمان، مرتب: شاہ معین الدین ندوی (اعظم گڑھ: معارف، ۱۳۸۷ھ / ۱۹۶۸ء) ۲: ۸۳۔

-۸ نفس مصدر، ۲: ۸۵۔

-۹ نواب صدیق بن حسن خاں توجی، أبجد العلوم (بیروت: دار الكتب العلمية)، ۳: ۲۲۲۔

جائز مقدس کا بنیادی حصہ تھا، جہاں انھوں نے ایک سال سے زیادہ (۱۱۳۳ھ - ۱۱۳۴ھ) قیام فرمایا^(۱۰) اور اس وقت کے فن حدیث میں مرجع خلاقت اور امام فن شیخ ابو طاہر محمد بن ابراہیم گردی مدینی عَلِیٰ اللہُ عَزَّ وَجَلَّ سے فن حدیث کی تکمیل کی، جن کے حلقة درس میں پلا دوام صارکے طالبین حديث مجتمع تھے۔ اس دور میں حرمین شریفین اور خاص طور پر مدینہ طیبہ، علم حديث کا سب سے بڑا مرکز بننا ہوا تھا، جہاں اس علم کے شاگقین دنیا کے گوشے گوشے سے اکٹھے ہوتے اور وہاں بیٹھ کر پورے عالم اسلام کی روحانی، علمی، اخلاقی، تمدنی، معاشرتی و سیاسی حالت کا جائزہ آسانی لیا جاسکتا تھا۔ ان تمام حیثیتوں سے مختلف ممالک اسلامیہ و عربیہ کی ترقی و اخحطاط اور غرور و زوال کا آسانی اندازہ کیا جاسکتا تھا اور وہاں کی مختلف شخصیتوں، باکمال افراد، اصلاحی تحریکوں، دعوتوں اور انتشار انگلیز کوششوں اور سازشوں سے واقفیت حاصل کی جاسکتی تھی۔^(۱۱)

دونوں آدوار میں مماٹکت

عہد شاہ ولی اللہ، عہد ابن تیمیہ سے کافی مماٹکت رکھتا ہے۔ دونوں کی ولادت مسلمانوں کے عہدِ زوال میں ہوئی۔ ادھر ابن تیمیہ سقوطِ بغداد (۲۵۶ھ) اور تاتاریوں کی تباہی کے پانچ سال بعد (۲۶۱ھ) میں پیدا ہوئے، ادھر شاہ ولی اللہ سلطنتِ مغولیہ کے دورِ زوال میں عہدِ عالمگیری کے آخر میں پیدا ہوئے۔ عہدِ ابن تیمیہ میں ہر وقت تاتاریوں کے حملوں کا خطرہ رہتا تو عہدِ شاہ ولی اللہ میں سکھوں، مرہٹوں اور انگریزوں کا خطرہ رہتا۔ عہدِ ابن تیمیہ میں بھی معاشرہ غیر اسلامی رسوم و رواج، بدعتات، بے راہ روی، فلسفہ و علم الكلام سے مرعوبیت اور دیگر برائیوں کا شکار تھا تو عہدِ ولی اللہ میں بھی یہ تمام خرابیاں بدرجہ آخر م موجود تھیں۔ دونوں مصلحین و مجتهدین نے اپنے اپنے دور میں معاشرتی بگاڑ کا کھونج لگایا اور ان کی اصلاح کے لیے کمربستہ ہو گئے۔ امام ابن تیمیہ عَلِیٰ اللہُ عَزَّ وَجَلَّ نے تالیف و تصنیف اور درس و تدریس کے ذریعے معاشرے کو خالص دین پر گام زن ہونے کی دعوت دی تو شاہ ولی اللہ عَلِیٰ اللہُ عَزَّ وَجَلَّ نے بھی ایسا ہی کیا۔ دونوں کے عہد میں جب کبھی غیر اسلامی عناصر نے اسلامی مملکت پر حملہ کرنے کی کوشش کی تو دونوں اس کا مقابلہ کرنے پر کمربستہ ہو گئے۔

- ۱۰ - شاہ صاحب ۱۱۳۳ھ کے آخر میں جاز پہنچے اور ۱۱۳۵ھ کے آغاز میں واپس آئے۔ شاہ صاحب نے کل دو جج کے،

(ندوی، مرجع سابق، ۵: ۱۲)

- ۱۱ - ندوی، مرجع سابق، ۵: ۱۷-۱۶

شاہ صاحب کا کتب ابن تیمیہ سے استفادہ

اسی قیام حجاز کے دوران شاہ ولی اللہ علیہ السلام کو تصانیف ابن تیمیہ سے استفادے کا موقع ملا۔ اُن کے اُستاد ابو طاہر محمد کردی کے والد ابراہیم کورانی تصانیف ابن تیمیہ کے بہت شائق تھے۔ شیخ ابراہیم کورانی (۱۴۰۲ھ - ۱۴۱۰ھ) امام ابن تیمیہ علیہ السلام کی طرف سے مدافعت کیا کرتے تھے۔ علامہ سید نعمان آلوسی بغدادی لکھتے ہیں:

"وكان سلفي العقيدة ذاً عن شيخ الإسلام ابن تيمية وكذا يذب عما وقع في
كلمات الصوفية مما ظاهر الحلول أو الاتحاد أو العينية." (۱۴) (وہ سلفی العقیدہ تھے۔ شیخ الاسلام ابن تیمیہ کی طرف سے مدافعت کرتے تھے، اسی طرح سے صوفیہ کے اُن الفاظ کی تاویل کرتے تھے، جن سے ظاہری طور پر حلول و اتحاد یا عینیت کا اظہار ہوتا ہے۔)

اس سلسلے میں سید ابوالحسن علی ندوی لکھتے ہیں: "اس سے یہ نتیجہ نکالا جاسکتا ہے کہ شیخ الاسلام کی کتابوں سے تعارف، ان کی حمایت و مدافعت کا جو اظہار شاہ صاحب کی تحریروں سے ہوا، نیز اس تطہیق رجحان میں جو شاہ صاحب کی خاندانی روایت ووراثت تھی، شیخ ابو طاہر کی گفتگو کا بھی اثر اور حصہ ہو گا، جس کا رجحان انھوں نے اپنے والدِ ماجد شیخ ابراہیم کورانی سے وراثتاً پایا ہو گا۔" (۱۵) مولانا ابوالکلام آزاد نے تو اس کی تصدیق کر دی کہ سفر حجاز کے دوران شاہ صاحب نے تصانیف ابن تیمیہ سے استفادہ کیا، وہ فرماتے ہیں: "ابن تیمیہ اور ابن قیم دونوں کی کتابیں حضرت شیخ ابراہیم کورانی کی وسعتِ نظر و بلندی مشرب کی وجہ سے ان کے مطالعے میں رہ چکی تھیں۔" (۱۶) اس طرح شاہ ولی اللہ علیہ السلام کو ابن تیمیہ اور اُن کے تلامذہ کی کتب پڑھنے کا موقع ملا، یقیناً شاہ صاحب حجاز سے واپسی پر جو علمی سرمایہ تجدید دین کے لیے اپنے ساتھ لائے ہوں گے، اُن میں کتب ابن تیمیہ بھی ہوں گی، کیوں کہ اُن کے اصلاحِ معاشرہ اور تجدید دین کے لیے کارہائے نمایاں میں امام ابن تیمیہ علیہ السلام کے منہجِ اصلاح و تجدید کی بہت زیادہ تاثیر نظر آتی ہے۔

-۱۲- شیخ ابراہیم اسی (۸۰) سے زائد کتابوں کے مصنف تھے۔

-۱۳- نعمان بن محمود آلوسی، جلاء العینین فی حماکمة الأحمدین (قاهرہ: مطبعة المدنی، ۱۴۲۰ھ)، ۲۶۔

-۱۴- ندوی، مرجع سابق، ۵: ۱۱۲۔

-۱۵- ابوالکلام آزاد، تذکرہ (دہلی: سماحتیہ اکادمی، اپریل ۱۹۶۸ء)، ۲۵۲۔

امام ابن تیمیہ اور شاہ ولی اللہ کے کارناموں میں مماٹت

امام ابن تیمیہ اور شاہ ولی اللہ علیہ السلام کی اصلاحی و تجدیدی مساعی میں بہت سی چیزیں مشترک و مماثل نظر آتی ہیں، ذیل میں بعض کی وضاحت کی جاتی ہے:

مجاہد اہ کردار کی مماٹت

مولانا ابو الحسن علی ندوی علیہ السلام نے سیاسی انتشار اور حکومت مغلیہ کے دور زوال میں شاہ ولی اللہ علیہ السلام کے مجاہد اہ کردار کو تفصیلی بیان کیا ہے کہ مرہٹوں کے بڑھتے ہوئے غلبے کو دیکھ کر شاہ ولی اللہ علیہ السلام نے سردار نجیب الدولہ سے خط کتابت کی اور ان کو بارہ خطوط لکھے کہ اب تمام امت کا بار آپ پر آن پڑا ہے اور ان کی ثابت قدی کی دعائیں کیں۔^(۱) اس کے بعد احمد شاہ عبدالی کو بذریعہ نواب نجیب الدولہ اور خود بھی خطوط لکھ کر ہندوستان پر حملہ کرنے کی دعوت دی۔ جس کی وجہ سے مرہٹوں کو شکست فاش ہوئی۔ شاہ صاحب کی ان کوششوں کو علی میاں نے ابن تیمیہ علیہ السلام کی دعوتِ جہاد سے مماثل قرار دیا ہے، وہ لکھتے ہیں:

مجددین اور داعیان اسلام اور محققین و مصنفین میں اگر کسی کی زندگی میں یہ مماٹت نظر آتی ہے تو شیخ الاسلام ابن تیمیہ کی زندگی میں، جھنوں نے ۷۰۰ھ میں شام کے مسلمانوں کو خون آشام تاتاریوں کا مقابلہ کرنے کی دعوت دی اور ان کے اکھڑتے ہوئے قدم بجائے۔ پھر جب سلطان مصر محمد بن قلاوون نے شام آگر تاتاریوں سے جنگ کرنے کا ارادہ ملتوی کیا اور ان شام میں سخت انتشار اور اخطراب پیدا ہوا تو وہ خود مصر گئے اور سلطان کو ملک شام کی حفاظت اور تاتاریوں سے مقابلہ پر آمادہ کیا اور سلطان کے ساتھ جہاد میں شرکت کی اور تاتاریوں کو ایسی شکست فاش ہوئی جس کی مثال ان کی گزشتہ تاریخ میں ملنی مشکل ہے۔^(۲)

دونوں مصلحین نے اپنے اپنے موجودہ حالات کے خلاف بغاوت کا پرچم لہرا دیا اور احادیث کی نشر و اشاعت کے لیے اپنی پوری زندگی اور صلاحیتیں وقف کر دیں۔ احادیث کے خلاف آراء باطلہ اور تاویلات فاسدہ کی دھیان بکھیر دیں، تقلید کی بندشوں اور بندھنوں کو توڑا۔ فکرِ محمد شین کے علم بردار، مشن محمد شین کے نقیب و ترجمان اور اجتہاد کا دروازہ کھلارکھنے کے حامی، بدعتات و منکرات سے نفرت کرنے والے، ائمہ اربعہ سے استقادہ

-۱۶- تفصیلی خطوط ملاحظہ کیجیے، ندوی، مرجع سابق، ۵: ۳۰۵-۳۱۰۔

-۱۷- ندوی، مرجع سابق، ۵: ۲۹۳۔

کے قائل، تحقیق و تفتح کے داعی، تعلیمات کتاب و سنت کے مبلغ و مناد، علم و آگہی اور کتاب و سنت کے پرچارک تھے۔

دیگر کارناموں میں مماثل

شاہ ولی اللہ عزیز اللہ کے علمی کارناموں کا بغور جائزہ لیا جائے تو وہ بھی امام ابن تیمیہ عزیز اللہ کے علمی کارناموں سے مماثل نظر آتے ہیں، بقول مولانا ابو الحسن علی ندوی: "شاہ صاحب کا اور شیخ الاسلام حافظ ابن تیمیہ کا تقابلی مطالعہ اور اتفاق و اختلاف کے نقاط تلاش کرنے زیادہ مناسب ہو گا کہ دونوں اپنے علمی تحریر، علوم کتاب و سنت میں درجہ امامت و اجتہاد تک پہنچے، عمق و وسعتِ نظر، کار اصلاح و تجدید کے تنوع اور شخصیت کی عظمت و عقریت میں زیادہ مماثل نظر آتے ہیں۔" ^(۱۸)

مزید چند مماثلات پیش کی جاتی ہیں:

- ۱- دونوں کے آوار میں شیعیت کا رنگ غالب تھا اور لوگ خلفاء مثلاً کو برا بھلا کہتے، اس سلسلے میں ابن تیمیہ عزیز اللہ نے منهاج السنۃ النبویۃ فی نقض کلام الشیعۃ والقدیریۃ لکھی اور شاہ صاحب نے فارسی میں ازالہ اخناء عن خلاف الانفاء اور قرۃ العینین فی تفضیل الشینین لکھیں، ان دونوں میں خلفاء راشدین کے فضائل و مناقب کو مفصل بیان کیا گیا ہے۔
- ۲- دونوں نے تمکب بالکتاب والسنۃ پر زور دیا اور اس سلسلے میں قرآن کی طرف رجوع کرنے کی تلقین کی۔ فہم قرآن کے لیے اصول تفسیر لکھے۔ امام ابن تیمیہ عزیز اللہ نے مقدمہ فی اصول التفسیر اور شاہ ولی اللہ عزیز اللہ نے الفوز الكبير فی اصول التفسیر تصنیف کی ان دونوں کے مباحث میں بھی مماثلت ہے۔
- ۳- اختلاف امت پر بھی رسائل لکھے اور امت کے اختلاف کے اسباب اور راہ اعتدال کو پیش کیا، امام ابن تیمیہ عزیز اللہ نے رفع الملام عن أئمۃ الأعلام لکھی اور شاہ صاحب نے الإنصاف فی بیان سبب الاختلاف لکھی۔

الغرض دونوں مجتهدین و مصلحین کو کافی ملتے جلتے حالات کے ساتھ بگاڑ کا سامنا کرنا پڑا اور انہوں نے ایک ہی طریقے پر اصلاح کی اور دین اسلام کا احیا کیا۔

مباحثہ کتب میں ممائٹ

دونوں مصلحین کی کتب کے بعض مباحث میں بھرپور ممائٹ پائی جاتی ہے، ان مباحث کے مطالعے سے واضح ہوتا ہے کہ شاہ ولی اللہ عزوجلّتہ کی تصنیف میں فکر ابن تیمیہ کی تاثیر ہے۔ یہاں مثال کے طور پر شاہ ولی اللہ اور ابن تیمیہ عزوجلّتہ کی چند کتب کے بعض مباحث پیش کیے جاتے ہیں۔ ان مباحث کے تقابل سے بخوبی اندازہ ہو جائے گا کہ شاہ صاحب نے فکر ابن تیمیہ سے کس حد تک استفادہ کیا ہے۔

منهاج السنۃ اور قرۃ العینین

ابن تیمیہ کی منہاج السنۃ فی نقض کلام الشیعہ والقدریۃ (عربی) اور شاہ ولی اللہ کی قرۃ العینین فی تفضیل الشینین (فارسی) کے مباحث متعلقہ فناک و خلافت خلفاء آربعہ میں کافی زیادہ تطابق ہے،

خصوصاً اس مسئلے میں کہ سیدنا ابو بکر صدیق رضی اللہ عنہ کی خلافت نصیحتی یا استنباطی؟

یوں معلوم ہوتا ہے کہ شاہ ولی اللہ عزوجلّتہ نے قرۃ العینین فی تفضیل الشینین کی بحث خلافت ابو بکر میں ابن

تیمیہ عزوجلّتہ کی منہاج السنۃ فی نقض کلام الشیعہ والقدریۃ سے بھرپور استفادہ کیا ہے اور وہی

دلائل دیے ہیں جو امام ابن تیمیہ عزوجلّتہ نے ذکر کیے ہیں۔ نمونے کے طور پر دو مثالیں پیش کی جارہی ہیں:

امام ابن تیمیہ عزوجلّتہ منہاج السنۃ میں دلیل پیش کرتے ہیں:

والدلیل علی إثبات ذلك بالنص إخبار من ذلك ما أسنده البخاري عن جبير بن مطعم قال:

أَتَتْ امرأة إِلَى النَّبِيِّ فَأَمْرَرَهَا أَنْ تُرْجِعَ إِلَيْهِ قَالَ: أَرَأَيْتَ إِنْ جَئْتَ فِلْمَ أَجْدَكَ؟ كَأْنَهَا تَرِيدُ الْمَوْتَ:

قال: أَنْ لَمْ تَجْدِنِي فَأَتَى أَبَا بَكْرٍ... قَالَ وَذَلِكَ نَصٌّ عَلَى إِمَامَتِهِ. ^(۱۹)

-۱۹- ابن تیمیہ، منہاج السنۃ فی نقض کلام الشیعہ والقدریۃ (مصر: المطبعة الكبری الامیریة،

۱۳۲۱ھ: ۱۳۲۱)

شah ولی اللہ عَزَّاللهُ عَزَّلَهُ عَنِ الْمُنْكَرِ ایشین میں یہی دلیل پیش کرتے ہیں: "وَمِنَ الدَّلِيلِ الْواضِحِ عَلَىٰ مَا قَلَنا حديث امرأة أتت النبيَّ فسألهُ عن شيءٍ فأمرها أن ترجع إلىه فقالت يارسول الله ... الخ قال الشافعي في هذا الحديث دليل على أن الخليفة بعد رسول الله أبو بكر."^(۲۰)

دونوں عبارتوں کا ترجمہ ایک ساتھ کیا جاتا ہے:

"خلافت صدیق رَضِيَ اللَّهُ عَنْهُ کے نقشی ہونے کی ثابت دلیل یہ حدیث بھی ہے: سیدنا جیبر بن مطعم رَضِيَ اللَّهُ عَنْهُ سے مردی ہے کہ ایک عورت نبی کریم ﷺ کے پاس آئی تو آپ نے اس کو (سیدنا ابو بکر رَضِيَ اللَّهُ عَنْهُ) سے اس مسئلے میں رجوع کرنے کا حکم دیا۔ اس نے کہا: اگر میں پھر آؤں اور آپ نہ ہوں (گویا کہ وہ آپ کی موت کی طرف اشارہ کر رہی تھی) تو کس سے (مسائل پوچھنے) آؤں۔ آپ نے فرمایا: اگر تم مجھے نہ پاؤ تو ابو بکر صدیق رَضِيَ اللَّهُ عَنْهُ سے مسائل پوچھو۔ یہ حدیث سیدنا ابو بکر رَضِيَ اللَّهُ عَنْهُ کی امامت پر نص کی حیثیت رکھتی ہے۔ شاہ صاحب فرماتے ہیں کہ امام شافعی عَزَّاللهُ عَزَّلَهُ عَنِ الْمُنْكَرِ کا بھی یہی موقف ہے۔"

دونوں کتب میں خلافت ابو بکر رَضِيَ اللَّهُ عَنْهُ کے متعلق بالتفصیل دلائل ذکر کیے گئے ہیں اور آخر میں ایک مضبوط دلیل یہ پیش کی گئی ہے کہ رسول اکرم ﷺ کا دوران مرض سیدنا ابو بکر صدیق رَضِيَ اللَّهُ عَنْهُ کو حکم دینا کہ: "مُرُوا أَبَابَكَرَ فَلِيَصِلَّ بِالنَّاسِ" (ابو بکر سے کہو کہ لوگوں کو نماز پڑھائیں)۔ اس بات کی دلیل ہے کہ تمام مدت مرض کے دوران وہی نماز پڑھاتے رہے۔ لہذا رسول اللہ ﷺ کی طرف سے وہی خلیفہ مقرر ہوئے، لیکن دونوں (ابن تیمیہ و شاہ ولی اللہ عَزَّاللهُ عَزَّلَهُ عَنِ الْمُنْكَرِ) نقشی و استنباطی خلافت صدیقی کے متعلق اختلاف بھی ذکر کرتے ہیں اور پھر اس کے مطابق مضبوط دلائل بھی دیتے ہیں، بالآخر دونوں ایک ہی نتیجے پر پہنچتے ہیں۔

امام ابن تیمیہ عَزَّاللهُ عَزَّلَهُ عَنِ الْمُنْكَرِ لکھتے ہیں: "فِخَلَافَةِ أَبِي بَكْرِ الصَّدِيقِ دَلَتِ النَّصْوَصُ الصَّحِيحَةُ ...

فصارت ثابتة بالنَّصْ وَالإِجْمَاعِ جَمِيعًا لِكَنَ النَّصْ دَلَ عَلَىٰ رَضَا اللَّهِ وَرَسُولِهِ بِهَا وَأَنَّهَا حَقٌّ... عَلِمَ الْمُسْلِمُونَ بِهِ أَنَّهُ أَحْقَهُمْ بِالخَلَافَةِ."^(۲۱) (پس خلافت ابو بکر صدیق رَضِيَ اللَّهُ عَنْهُ نصوص صحیحہ سے

- ۲۰ - شاہ ولی اللہ دہلوی، قرآن ایشین فی تفسیل ایشین (لاہور: المکتبۃ السلفیۃ، ۱۴۹۶ھ / ۱۹۷۶ء)، ۲۵۔

- ۲۱ - ابن تیمیہ، منهاج السنۃ، ۱: ۱۳۰-۱۳۱۔

ثابت ہے... اور اس پر امت کا اجماع ہے، لیکن نصی دلیل یہ ہے کہ اللہ، اس کار رسول ﷺ نیز مسلمان سب یہ چاہتے تھے کہ خلافت انہی کا حق ہے۔)

شاه ولی اللہ عزیز اللہ لکھتے ہیں: "پس واضح کشت کہ بنس یا تعریض کے مثل نص بود استدلال کر دنہ در اخلاف وزیر نص دانستند کہ آنحضرت ﷺ حضرت صدیق راخلینہ ساختہ است و دین صورت ما میکوئم کہ اخلاف منہ

مخصوص است ز مستند ماحع۔^(۲۲) (واضح ہو گیا کہ علمانے خلافت کے مسئلے میں نص یا اشارہ النص کو۔ وہ نص ہی کی

مانند ہوتی ہے۔ سے استدلال کیا ہے اور اسی نص ہی سے انھیں اس بات کا ادراک ہوا کہ رسول اللہ ﷺ نے حضرت صدیق رضی اللہ عنہ کو خلیفہ بنایا ہے اور اس صورت میں ہم کہتے ہیں کہ مسئلہ خلافت اجماع کے ذریعے نہیں بلکہ نص سے ثابت شدہ ہے۔)

اس سے ثابت ہوا کہ دونوں خلافتِ ابو بکر صدیق رضی اللہ عنہ کے متعلق یہ موقف رکھتے ہیں کہ نصوص شرعیہ سے خلافتِ ابو بکر ثابت ہے، لہذا خلافتِ ابو بکر صدیق تھی ہے نہ کہ استنباطی۔ (۲۳) اس کے علاوہ قرۃ العین اور ازالۃ

امتحانات کی مباحث متعلقہ فضائل شیخین میں بھی ابن تیمیہ علیہ السلام کی منہاج السنۃ کی تائیر نظر آتی ہے۔

حجۃ اللہ البالغہ اور فتاویٰ ابن تیمیہ

شاد ولی اللہ حجۃ اللہ نے حجۃ اللہ البالغہ میں مصنفاتِ ابن تیمیہ سے استفادہ کیا ہے۔ ڈاکٹر محمود احمد غازی نے بھی اس کا اظہار کیا ہے:

حجۃ اللہ البالغہ کے بعض ابواب اور علامہ ابن تیمیہ کے خیالات میں حیرت انگیز مہا مثال پائی جاتی ہے۔^(۲۳) اور بعض مقامات پر تو نتویٰ ابن تیمیہ کو بعین ذکر کیا ہے، جس سے واضح ثبوت ملتا ہے کہ شاہ ولی اللہ عزوجلہ

-٢٢ - شاه ولی اللہ، قرۃ العین، ۲۳۳۔

-۲۳۶- تفصیل کے لیے ملاحظہ ہو: ابن تیمیہ، منهاج السنۃ، ۱۳۲-۸۲؛ شاہ ولی اللہ، قۃ العصیں، ۲۳۶-۲۳۶۔

- ۲۳- محمود حمدمغازی، "مولانا مودودی اور امام ابن تیمیہ" ، ترجمان القرآن (ماہ نامہ) (لاہور: ادارہ ترجمان القرآن)، اشاعت خاص (سد ابوالا علی مودودی)، مئی ۲۰۰۳ء، ۲، ۵۹۔

كتب ابن تيمية سے کس قدر متأثر تھے۔ وہ حجۃ اللہ البالغہ میں اس مسئلے میں کہ "کیا کچھ مسائل میں اختلاف ہے" سے ایک دوسرے کے پیچھے نماز پڑھنا جائز ہے یا نہیں؟ امام ابن تیمیہ علیہ السلام کا ہی موقف اپناتے ہیں کہ انہے اسلام اختلافی مسائل کے باوجود ایک دوسرے کے مذہب کے خلاف قول کو قول کرتے تھے، نیز ایک دوسرے کے پیچھے نماز بھی پڑھ لیا کرتے تھے۔ یہاں دونوں عبارتیں درج کی جاتی ہیں تاکہ واضح ہو جائے کہ شاہ صاحب علیہ السلام اپنے موقف کی دلیل میں ابن تیمیہ علیہ السلام کے قول کو پیش کر رہے ہیں۔

شاہ ولی اللہ علیہ السلام اس مسئلے میں لکھتے ہیں:

وقد كان في الصحابة والتابعين و من بعدهم من يقرأ البسملة، ومنهم من لا يقرؤها ، ومنهم من يجهر بها، ومنهم من لا يجهر بها و كان منهم من يقنت في الفجر، ومنهم من لا يقنت في الفجر، ومنهم من يتوضأ من الحجامة والرعاف والقبيء، ومنهم من لا يتوضأ من ذلك، ومنهم من يتوضأ من مس الذكر و مس النساء بشهوة، ومنهم من لا يتوضأ من ذلك، ومنهم من يتوضأ مما مسته النار، ومنهم من لا يتوضأ من ذلك، ومنهم من يتوضأ من أكل لحوم الإبل، ومنهم من لا يتوضأ من ذلك. ومع هذا فكان بعضهم يصلی خلف بعض مثل ما كان أبو حنيفة أو أصحابه والشافعی وغيرهم رضي الله عنهم. يصلون خلف أئمة المدينة من المالكية وغيرهم وإن كانوا لا يقرءون البسملة لا سرا ولا جهرا، وصلی الرشید إماما وقد احتجم، فصلی الإمام أبو يوسف خلفه ولم يعد، وكان الإمام أحمد بن حنبل يرى الوضوء من الرعاف والحجامة فقيل له: فإن كان الإمام قد خرج منه الدم، ولم يتوضأ هل تصلي خلفه؟ فقال: كيف لا أصلی خلف الإمام مالك وسعید بن المسيب. (۲۵)

امام ابن تیمیہ علیہ السلام کے فتوے کی عبارت یہ ہے:

وقد كان الصحابة والتابعون من بعدهم: منهم من يقرأ البسملة و منهم من لا يقرؤها و منهم من يجهر بها، و منهم من لا يجهر بها، و كان منهم من يقنت في الفجر و منهم من لا يقنت، و منهم من يتوضأ من الحجامة والرعاف والقبيء، و منهم من لا يتوضأ من ذلك و منهم من يتوضأ من مس الذكر و مس النساء بشهوة، و منهم من لا يتوضأ من ذلك، و منهم من يتوضأ من القهقهة في صلاتة، و منهم من لا يتوضأ من ذلك و منهم من يتوضأ من أكل لحم الإبل، و منهم من لا

يتوضأ من ذلك ومع هذا فكان بعضهم يصلی خلف بعض. مثل ما كان أبوحنیفة وأصحابه والشافعی وغيرهم يصلون خلف أئمۃ أهل المدینة من المالکیة، وإن كانوا لا يقرؤن البسمة لا سرّا ولا جھرًا وصلی أبویوسف خلف الرشید وقد احتجم وأفتاه مالک بأنه لا يتوضأ فصلی خلفه أبویوسف ولم بعد. وكان أَمْحَمَدُ بْنُ حَنْبَلَ يَرِى الْوَضُوءَ مِنَ الْحِجَامَةِ وَالرِّعَافِ فَقَيْلَ لَهُ: إِنَّ الْإِمَامَ قَدْ خَرَجَ مِنْ الدَّمِ وَلَمْ يَتَوَضَأْ تَصْلِيَ خَلْفَهُ؟ فَقَالَ: كَيْفَ لَا تَصْلِي خَلْفَ سَعِيدَ بْنَ الْمَسِيبِ وَمَالِكَ.^(۲۱)

دونوں عبارتیں چوں کہ ایک جیسی ہیں اس لیے ان کا ترجمہ ایک ساتھ کیا جاتا ہے:
 زمانہ صحابہ اور تابعین اور ان کے بعد زمانے میں بعض لوگ بسم اللہ پڑھتے تھے، بعض نہیں پڑھتے تھے۔ بعض لوگ اس کو جھر سے پڑھتے، بعض اس میں جھر نہیں کرتے تھے۔ ان میں سے بعض نماز فجر میں دعا تو قوت پڑھتے تھے، بعض نہیں پڑھتے تھے۔ بعض نکیر اور کچھے اور قتے کے بعد وضو کیا کرتے تھے، بعض نہیں کیا کرتے تھے۔ بعض لوگ آلة تناسل کے چھوٹے اور عورتوں کو شہوت سے مس کرنے سے وضو کرتے تھے۔ بعض نہیں کرتے تھے۔ بعض لوگ ان اشیا کے تناول سے جن کو آگ لگی ہو، وضو کیا کرتے تھے، بعض نہیں کرتے تھے۔ بعض نہیں کوشت کھانے سے وضو کرتے تھے، بعض نہیں کرتے تھے۔ باوجود ان سب امور کے ہر شخص دوسرے کے پیچھے نماز پڑھ لیا کرتا تھا۔ مثلاً امام ابوحنیفہ اور ان کے شاگرد اور امام شافعی وغیرہم مدینہ کے مالکی المذہب ائمہ کے پیچھے نماز پڑھائی اور امام ابویوسف نے وہ بسم اللہ کو نہ آہتہ پڑھتے تھے نہ آواز سے۔ خلیفہ اور ان الرشید نے ایک بار کچھے لگا کر نماز پڑھائی اور امام ابویوسف نے ان کے پیچھے نماز پڑھی۔ اور نماز کا اعادہ نہیں کیا۔ امام مالک نے ان کو فتویٰ دیا تھا کہ کچھے سے وضو کی ضرورت نہیں ہے۔ امام احمد بن حنبل رحمۃ اللہ علیہ کا نہ ہب تھا کہ نکیر اور کچھے سے وضو کرنا چاہیے۔ لوگوں نے ان سے دریافت کیا کہ اگر امام کے بدن سے خون خارج ہو تو آپ اس کے پیچھے نماز پڑھیں گے؟ انہوں نے کہا کہ میں امام مالک اور سعید بن المسیب رحمہماں اللہ کے پیچھے کیسے نماز نہ پڑھوں گا!

رفع الملام اور الإنصاف

فکر ابن تیمیہ کی جھلک شاہ ولی اللہ عہدۃ اللہ کی تصانیف میں جا بجا نظر آتی ہے۔ اگر شاہ صاحب کی کتاب الإنصاف فی بیان سبب الاختلاف کا تقابل رفع الملام عن أئمۃ الأعلام از ابن تیمیہ سے کیا جائے

- ۲۶ - ابن تیمیہ، مجموع الفتاوی، عبدالرحمن بن محمد بن قاسم وساعدہ ابنہ، جمع وترتیب (سعودی عرب: جمع الملک فهد

وزارة الشؤون الإسلامية والأوقاف والدعوة، ۳۷۵-۳۷۳: ۲۳، ۱۴۰۳/۲۲۵)۔

تو واضح ہو گا کہ دونوں کتب کا موضوع اختلاف امت کے اسباب اور راہ اعتدال ہے۔ کچھ مباحث مماثل ہیں۔ دونوں میں عہد صحابہ وابعد کو زیر بحث لایا گیا ہے۔ دونوں میں ابتداء یہ موقف اختیار کیا گیا ہے کہ جب حدیث رسول ﷺ سے دلیل مل جائے تو سر تسلیم خم کر دینا ضروری ہو جاتا ہے اور یہی تعامل صحابہ سے ثابت ہے، کہ دلیل آجائے کی صورت میں اختلاف رائے نہیں ہو گا۔ اس کی مثال دونوں نے ایک ہی ذکر کی ہے کہ جب سیدنا ابو بکر رضی اللہ عنہ کے سامنے "دادی کی وراشت" کا مسئلہ پیش آیا تو انہوں نے کہا کہ مجھے اس کے متعلق رسول اللہ ﷺ کا قول معلوم نہیں، تو سیدنا مغیرہ بن شعبہ رضی اللہ عنہ نے کہا کہ رسول اللہ ﷺ نے دادی کا چھٹا حصہ مقرر کیا ہے تو محمد بن مسلمہ رضی اللہ عنہ نے اس کی تصدیق کی۔^(۲۷)

نیز صحابہ کے اختلاف کے بارے میں دونوں نے ایک جیسی ہی مثالیں دی ہیں۔ مثلاً مسئلہ استیزان میں سیدنا عمر رضی اللہ عنہ نے اپنا موقف بدلا، مجوسی کا جزیہ اور سیدنا عمر رضی اللہ عنہ کا موقف اور وبا ولی جگہ میں جانے کے بارے میں صحابہؓ کا سیدنا عمر رضی اللہ عنہ کو طاعون کی وجہ سے شام جانے سے منع کرنا؛ یعنی دونوں نے ایک ہی طرح کی مثالوں سے واضح کیا ہے کہ عہد صحابہ میں جب حدیث نبوی سے دلیل مل جاتی تو اختلاف رائے نہ ہوتا۔ دونوں نے جو اسباب اختلاف بیان کیے ہیں وہ بھی تقریباً ایک جیسے ہیں۔^(۲۸)

اقتضاء الصراط المستقیم اور البلاغ المبين

شاہ ولی اللہ رحمۃ اللہ علیہ کی کتاب *البلاغ المبين* فی أحکام رب العالمین و اتباع خاتم النبیین^(۲۹) جو

کہ فارسی زبان میں ہے، کا موضوع "مسئلہ زیارت قبور" ہے۔ اس میں انہوں نے واضح کیا ہے کہ مسلمان آج توحید سے کس قدر دور اور شرک و بدعت سے کس قدر قریب ہو گئے ہیں۔ جو مسائل اہل بدعت کے لیے آج مایہ ناز بنے

۲۷۔ شاہ ولی اللہ دہلوی، *الإنصاف* فی بیان سبب الاختلاف، تحقیق: عبد الفتاح ابوغدة (بیروت: دار النفائس،

۷۲۹ھ / ۱۹۷۷ء)، ۱۸-۱۹؛ ابن تیمیہ، *رفع الملام عن الأئمة الأعلام*، تحقیق: عبد اللہ بن ابراہیم النصاری

(بیروت: المکتبة العصریة)، ۱۲۔

۲۸۔ ابن تیمیہ، *رفع الملام*، ۱۲-۱۳؛ شاہ ولی اللہ، *الإنصاف*، ۲۱-۱۹۔

۲۹۔ کچھ لوگ اس کو شاہ ولی اللہ کی تصنیف *تسلیم* کرنے سے انکار کرتے ہیں جب کہ مولانا عطاء اللہ حنفی نے اس پر خاص انتہرہ کیا ہے اور اسے شاہ ولی اللہ کی تصنیف قرار دیا ہے۔ (دیکھیے: شاہ ولی اللہ، مقدمہ، إتحاف النبیہ فیما یحتاج إلیه

المحدث والفقیہ، مقدمہ از (لائلہ: المکتبۃ السلفیہ، ۱۳۸۹ھ / ۱۹۶۹ء)۔

ہوئے ہیں وہ کس قدر گم را کن ہیں اور جو رسوم اہل مجدد و بدعاۃ کے تزدیک عبادت کا درجہ رکھتی ہیں، وہ کس قدر شرک سے مملو ہیں۔ اس کتاب کو پڑھ کر بخوبی اندازہ ہو جاتا ہے کہ شاہ صاحب نے اپنے عہد کے شرک کو کس طرح جڑ سے اکھاڑ پھینکا ہے اور کتاب لکھنے کا مقصد وہ اپنی کتاب کی ابتدائیں بیان کرتے ہیں: "اس میں آیات کلام الہی و احادیث صحیح رسول ﷺ، آثار صحابہ کرام رضی اللہ عنہم اور اخبار اولیاء عظام علیہما السلام کو اس امید پر درج کیا گیا ہے کہ اللہ تعالیٰ اپنے حبیب کی امت پر رحمت فرمائے اور اس فتنے کو دور فرمائے جو ہندو مشرکوں کے ساتھ میل جوں سے ہم میں صرف پیدا ہی نہیں بلکہ پھیل بھی گیا ہے۔" (۳۰)

اس کتاب کا اگر جائزہ لیا جائے تو اس میں فکر ابن تیمیہ جا بجا دکھائی دے گی، بلکہ مسئلہ زیارت قبور میں تو ابن تیمیہ اور ابن قیم علیہما السلام کی کتب کے حوالے نظر آتے ہیں۔ چند امثلہ پیش کی جاتی ہیں:

❖ حدیث ابوالہیاج اسدی کے ضمن میں شاہ ولی اللہ علیہ السلام نے تو امام ابن تیمیہ علیہ السلام کا نظریہ، پورے دو صفحات پر نقل کیا ہے اور قبر کو سجدہ گاہ بنانے کے متعلق امام ابن تیمیہ علیہ السلام کا قول امام ابن قیم علیہ السلام کی کتاب إغاثة اللھفان کے حوالے سے نقل کیا ہے۔ (۳۱)

❖ "اسلام اور قبر پرستی" کے عنوان کے تحت شاہ صاحب پھر حافظ ابن قیم کا قول نقل کرتے ہیں اور إغاثة اللھفان کا حوالہ بھی دیتے ہیں۔ (۳۲) اس کے علاوہ بھی ابن قیم کے اقوال ذکر کیے گئے ہیں۔ (۳۳)

❖ شاہ صاحب نے مسئلہ زیارت قبر، اسلام اور قبر پرستی، قبر پرستوں کا غلو، لا تَجْعَلُوا قَبْرَيْ عِيدًا، انبیاء اور آولیا سے مدد چاہنا، زیارت قبور کا منسون طریقہ اور زیارت قبر نبوی ایسے مسائل میں ابن تیمیہ علیہ السلام کی فکر کو اپنایا ہے اور اقتضاء الصراط المستقیم از ابن تیمیہ کا خلاصہ پیش کیا ہے۔ (۳۴)

-۳۰ شاہ ولی اللہ دہلوی، البلاع المبین فی أحکام رب العالمین و اتباع خاتم النبین، محمد علی مظفری (مترجم) (لاہور: قرآن آسان تحریک ۲۰۰۲ء)، ۱۔

-۳۱ نفس مصدر، ۲۸-۵۰۔

-۳۲ نفس مصدر، ۵۰-۵۱۔

-۳۳ نفس مصدر، ۵۵۔

-۳۴ ابن تیمیہ، اقتضاء الصراط المستقیم فی مخالفۃ أصحاب الجھیم (قاهرہ: مطبعة السنة المحمدية)، ۲۹۲ء۔

-۳۵ شاہ ولی اللہ، البلاع المبین، ۱-۶۲۔

بلکہ کئی مقامات پر تباہوالہ عبارتیں ذکر کی ہیں، مثلاً:

❖

"بت پرستوں اور قبر پرستوں میں مشابہت" کے عنوان کے تحت بت پرست مشرکوں اور قبر پرستوں کے ماہین ممالک کو شہار کرواتے ہوئے نمبر ۶ پر "آتش پرستوں اور بت پرستوں کی یہ بھی عادت ہے کہ سال میں ایک دن بتوں کی عید مناتے ہیں" ^(۲۵) کا عنوان باندھنے کے بعد ابن تیمیہ کی کتاب اقتضاء الصراط المستقیم سے مسلسل اقتباسات نقل فرماتے ہیں اور خود ابن تیمیہ رحمۃ اللہ علیہ کے موقف کی تائید بھی کرتے ہیں۔ تقریباً پانچ صفحات ابن تیمیہ کی اقتضاء الصراط المستقیم سے نقل کرتے ہیں۔

یہاں ابن تیمیہ کے نام کی بجائے لقب سے مخاطب کر کے لکھتے ہیں: "علامہ ابوالعباس رحمہ اللہ مفتی شام جو اپنے زمانے میں جماعت الاسلام کے لقب سے مشہور تھے اپنی تصنیف صراط مستقیم میں زیر حدیث "من تشیبہ بقوم فهو منهم" لکھتے ہیں کہ مشرکین کے ساتھ ہر قسم کا تشبہ منوع ہے۔" ^(۲۶)

پھر "مسئلہ تحریم تشبیہ بالکفار دراعیاد و رسوم و عادات" کے تحت مختلف قسم کی رسومات کو کفار کے عمل کے مشابہ قرار دیا ہے اور ان عنوانیں کے تحت تمام عبارات اقتضاء الصراط المستقیم کی ہیں۔ ^(۲۷) قبروں پر جا کر حاجات مانگنے اور نذر ماننے کے متعلق شاہ ولی اللہ رحمۃ اللہ علیہ نے التفہیمات الالہیہ میں تو بہت سخت موقف اپنایا ہے اور اس کو زنا اور قتل سے بڑا گناہ شمار کیا ہے، فرماتے ہیں: "من ذهب إلى بلدة أحمير أو إلى قبر سالار مسعود غازى أو ماضاهاها لأجل حاجة يطلبها فإنه أثم إثماً كبيراً من القتل والزنا، ليس مثله إلا من كان يعبد المصنوعات أو مثل من كان يدعوا اللات والعزى". ^(۲۸) (جو شخص احمدیر یا سالار مسعود غازی کی قبر پر جا کر اپنی حاجت کے لیے مانگے تو یہ قتل اور زنا سے بڑھ کر کبیرہ گناہ ہے، اور ایسا کرنا غیر اللہ اور لات و عزی کو پکارنے کے زمرے میں شمار ہو گا۔)

- ۳۵ - شاہ ولی اللہ، البلاع المبین، ۱۰۳-۱۰۴؛ ابن تیمیہ، اقتضاء، ۱۸۱۔

- ۳۶ - شاہ ولی اللہ، نفس مصدر، ۱۰۲۔

- ۳۷ - شاہ ولی اللہ، نفس مصدر، ۱۰۳-۱۰۴؛ ابن تیمیہ، اقتضاء، ۱۱۲، ۲۱۳، ۳۱۴، ۳۱۵، ۳۱۲، ۲۱۴۔

- ۳۸ - شاہ ولی اللہ، التفہیمات الالہیہ، (حیدر آباد: لجیت روڈ، ۷، ۱۹۶۷ء)، ۲، ۲۵۔

اس سے معلوم ہوا کہ شاہ ولی اللہ عَزَّلَهُ کے نزدیک مسئلہ زیارت قبور کے سلسلے میں اہل قبور سے حاجت طلب کرنا اور نذر و نیاز ماننا قطعاً جائز نہیں بلکہ گناہ عظیم ہے۔ اس مسئلے میں شاہ ولی اللہ عَزَّلَهُ کا موقف امام ابن تیمیہ عَزَّلَهُ کے موقف کی طرح بڑا واضح اور دوڑوک ہے، نیز یہ کہ مذکورہ مسئلے میں شاہ ولی اللہ عَزَّلَهُ کا کتب ابن تیمیہ سے إسناد کرنا اس بات کی دلیل ہے کہ شاہ صاحب نے ابن تیمیہ عَزَّلَهُ کی فکر کے اثرات قبول کیے ہیں۔

امام ابن تیمیہ عَزَّلَهُ کے متعلق شاہ ولی اللہ عَزَّلَهُ کے نظریات

شاہ ولی اللہ عَزَّلَهُ کی نظر میں امام ابن تیمیہ عَزَّلَهُ کی عظمت اور ان کے نظریات سے موافق تھا جو بخوبی اندازہ ان کے ایک مکتوب سے لگایا جاسکتا ہے جو انہوں نے اپنے شاگرد رشید مخدوم محمد معین بن محمد امین سندھی مصنف دراسات اللبیب فی الأسوة الحسنة بالحبيب کے مکتوب کے جواب میں لکھا۔ انہوں نے امام ابن تیمیہ عَزَّلَهُ کے نظریات کے متعلق استفسار کیا تھا۔ سب سے پہلے شاہ صاحب امام ابن تیمیہ عَزَّلَهُ کی شخصیت کے متعلق اپنی رائے بیان کرتے ہیں اور پھر ایک ایک کر کے ہر سوال کا جواب دیتے ہیں اور قابل ذکر بات یہ ہے کہ وہ امام ابن تیمیہ عَزَّلَهُ کے آفکار و نظریات کا دفاع کرتے ہوئے نظر آتے ہیں۔ شاہ ولی اللہ عَزَّلَهُ کا یہ مکتوب جو کہ پانچ سے کچھ زائد صفحات پر مشتمل ہے، یہاں اس سے چند اقتباسات پیش کیے جاتے ہیں۔^(۳۹)

خط کے شروع میں شاہ صاحب لکھتے ہیں: کہ آپ (مولانا معین سندھی) نے مجھ سے ابن تیمیہ عَزَّلَهُ کے نظریات کے متعلق سوال کیا ہے تو اس سلسلے میں میرا عقیدہ یہ ہے اور میں چاہتا ہوں کہ تمام مسلمانوں کا یہی عقیدہ ہونا چاہیے کہ علماء اہل سنت کے متعلق رسول اللہ ﷺ کا یہ قول ضرور مد نظر رکھیں کہ: "يحمل هذا الدين من كل طبقة عدوله۔" (اس دین کو اللہ تعالیٰ نے اسی طبقہ کے ذریعے محفوظ فرمایا جو اس کا حق دار تھا) لہذا اس سلسلے میں کسی کے متعلق کچھ اعتراض کرنے سے قبل یہ ضرور دیکھ لینا چاہیے کہ کیا جو کچھ وہ کہہ رہا ہے وہ کتاب و سنت اور اجماع اُمت کے مخالف ہے یا مطابق؟ یعنی معیار کتاب و سنت ہی ہے۔

امام ابن تیمیہ عَزَّلَهُ کی تحسین:

اس کے بعد شاہ صاحب عَزَّلَهُ ابن عربی عَزَّلَهُ اور مجدد الف ثانی عَزَّلَهُ کے بارے میں ابن رائے بیان کرنے کے بعد امام ابن تیمیہ عَزَّلَهُ کی شخصیت پر تعریفی کلمات میں تبصرہ کرتے ہوئے لکھتے ہیں:

۳۹۔ یہ مکتوب مولانا عطاء اللہ حنف بھوجیانی نے المکتبۃ السلفیۃ، لاہور سے مکتوبات شاہ ولی اللہ (فارسی) کے عنوان سے کتابی شکل میں تحقیق و تعلیق کے ساتھ ۱۹۸۳ء میں شائع کیا۔

وكذلك ابن تيمية. فإننا قد تحققتنا من حاله أنه عالم بكتاب الله و معانيه اللغوية والشرعية وحافظ لسنة رسول الله و آثار السلف، عارف بمعانيها اللغوية والشرعية، أستاذ في النحو واللغة، محرر لمذهب الحنابلة فروعه وأصوله، فائق في الذكاء، ذولسان وبلاعنة في الذب عن عقيدة أهل السنة لم يؤثر عنه فسق ولا بدعة اللهم إلا هذه الأمور التي ضيق عليه لأجلها. وليس شيء منها إلا و معه دليله من الكتاب والسنة وآثار السلف ومن يطيق أن يلحق شاؤه في تحريره وتقديره.

یہی حال ابن تیمیہ کا ہے۔ میں نے ان کے حالات کی خوب تحقیق کی ہے۔ وہ قرآن کے لغو اور شرعی معانی کے ماہر، حدیث و سنت کے حافظ، آثارِ سلف کے عالم۔ ان سب کے شرعی اور لغوی معانی پر گہری تکمیل کرنے والے، خونوافظ کے أستاد، حنبلی مسلک کے فروع و اصول کے محقق، اعلیٰ درجے کے ذین اور نہایت ادبیانہ قابلیت سے اہل سنت کے عقائد پر حملوں کرو کنے والے ہیں۔ ان سے فسق و بدعت کی کوئی بات منقول نہیں ہے... زیادہ سے زیادہ چند باتیں تھیں جن کی بنا پر ان کو خواہ مخواہ تنگ کیا گیا۔ حالاں کہ ان کے نظریات و مسائل میں کوئی نظریہ ایسا نہیں ہے جس کے لیے کتاب و سنت اور سلف امت سے کوئی دلیل نہ ہو۔ اس قسم کا اہل علم کوئی خاص ہی ہوتا ہے۔ کون ہے جو تحریر و تقریر میں ان کے مقام تک پہنچ سکے!

معترضین ابن تیمیہ علیہ السلام پر تقدیم

شاغر ولی اللہ علیہ السلام ابن تیمیہ علیہ السلام کے معترضین و مخالفین کے علمی مقام پر تقدیم کرتے ہوئے فرماتے ہیں: "والذین ضيقوا عليه ما بلغوا معشار ما آتاه الله تعالى، وإن كان تضييقهم ذلك ناشئاً من اجتهاد." (جن لوگوں نے ان کو خواہ مخواہ تنگ کیا ہے ان کو ان فضائل کا عشر عشر بھی نہ ملا جو امام کو حق

تعالیٰ نے مرحمت فرمائے، اگرچہ ان حضرات کی طرف سے تنگی کا معاملہ کرنا اجتہاد کی بنیاد پر تھا۔)

اس کے بعد علماء کے اختلاف کے متعلق ایک سنہری اصول ذکر کرتے ہیں جو آپس میں اختلاف کرنے یا علماء امت پر اعتراض کرنے والوں کے لیے بہترین نصیحت ہے، فرماتے ہیں: "ومشاجرة العلماء في مثل

ذلك ما هي إلا كمشاجرة الصحابة فيما بينهم والواجب في ذلك كف اللسان إلا بخير."

(ایسے مسائل میں علماء کے اختلافات صحابہ کے آپس کے اختلافات کی حیثیت رکھتے ہیں۔ ان میں مناسب طریقے سے دخل دینا ہو تو دینا چاہیے، ورنہ زبان کو بند رکھنا ضروری ہے۔)

اعتراضات کار دا اور ابن تیمیہ حجۃ اللہ علیہ کا دفاع

پھر شاہ ولی اللہ حجۃ اللہ علیہ لوگوں کی طرف سے ابن تیمیہ پر کیے گئے اعتراضات اور ان پر لگائے گئے الزامات کا ذکر کر کے اُن کے نظریات کا دفاع کرتے ہیں اور اس کے متعلق اپنا نقطہ نظر بھی بتاتے ہیں:

اعتراض نمبر ۱: ابن تیمیہ اللہ تعالیٰ کے عرش پر ہونے کے قائل ہیں اور اس سے جہت فوق ثابت ہوتی ہے۔

جواب: شاہ صاحب جواب دیتے ہیں:

والحق أنَّ اللَّهَ أَبْيَتْ لِنَفْسِهِ جَهَةَ الْفَوْقَ وَأَنَّ الْأَحَادِيثَ مُتَظَاهِرَةٌ عَلَى ذَلِكَ.

حقیقت بھی یہی ہے کہ اللہ تعالیٰ نے خود اپنے لیے جہت فوق ثابت فرمائی ہے اور اس سلسلے میں بہت ساری احادیث موجود ہیں۔

عقل کی بنیاد پر یہ کہنا کہ چوں کہ اس موضوع پر نصوص قرآن و حدیث کے ظاہری معنوں سے یہ اور یہ خرابیاں پیدا ہوتی ہیں، لہذا ان ظواہر کی تاویل ضروری ہے اور جو تاویل نہ کرے اس کے ایمان میں خرابی آجائی ہے؛ اس کے متعلق شاہ صاحب خوب صراحت فرماتے ہیں جس سے ہر قسم کا ذہنی الجھاؤ دور ہو جاتا ہے۔ "والحق فيه أنه لم يثبت في حديث صحيح أو ضعيف أنه يجب تأويلاه ولا أنه لا يجوز استعمال مثل تلك العبارات من الأمة." (صحیح

بات یہ ہے کہ کسی صحیح یا ضعیف حدیث سے یہ ثابت نہیں ہے کہ ان نصوص کی تاویل ضروری ہے اور نہ یہ صحیح ہے کہ ان صفات کا حق تعالیٰ پر اطلاق ناجائز ہے۔)

اس کے بعد اپنے استاد ابو طاہر مدنی^(۲۰) سے ان کے باپ کے واسطے سے حافظ ابن حجر عسقلانی کا قول بیان کرتے ہیں: "لَمْ يَنْقُلْ عَلَى النَّبِيِّ ﷺ وَلَا عَنِ الصَّحَابَةِ مِنْ طَرِيقٍ صَحِيحٍ التَّصْرِيبِ بِوجُوبِ تَأوِيلِ شَيْءٍ مِّنْ ذَلِكِ... فَقَدْ خَالَفَ سَبِيلَهُمْ." (نبی اکرم ﷺ اور صحابہؓ سے کسی بھی صحیح حدیث سے یہ ثابت نہیں ہوتا کہ اس قسم کی نصوص کی

- ۳۰ - جن کی وساطت سے شاہ صاحب کو فکرِ ابن تیمیہ سے واقفیت حاصل ہوئی۔

- ۳۱ - احمد بن علی ابن حجر العسقلانی، فتح الباری شرح صحيح البخاری (بیروت: دار المعرفة، ۱۳۷۹ھ، ۱۳۹۰) ۱۳، ۱۳۹۰۔

تاویل ضروری ہے، بلکہ اس کو لیں کمثہلہ شیء (اللہ جیسی کوئی چیز نہیں) کے پیش نظر ہی

ذہن میں رکھنا چاہیے۔ اس کے باوجود کوئی مخالفت کرے تو اس کا راستہ چھوڑ دو۔
پھر دلیل کے طور پر ابو الحسن اشعری کا قول ذکر کرتے ہیں کہ ان کا بھی عقیدہ تھا۔ وہ فرمایا کرتے
تھے: "إِنِّي عَلَى مَذْهَبِ أَحْمَدٍ فِي مَسْأَلَةِ الصَّفَاتِ أَنَّ اللَّهَ تَعَالَى فُوقُ الْعَرْشِ".

(میں مسئلہ صفاتِ الہیہ میں امام احمد بن حنبل عَنْ اللَّهِ كَمَّ كَمَّ کے مذہب پر ہوں کہ اللہ تعالیٰ عرش پر
ہے۔) شاہ صاحب کے ذکر و لائل سے ثابت ہوتا ہے کہ انھوں نے مسئلہ صفاتِ الہیہ میں ابن
تیمیہ عَنْ اللَّهِ كَمَّ كَمَّ کے موقف کی پوری پوری تائید کی ہے۔

مولانا ابو الحسن علی مدوی عَنْ اللَّهِ كَمَّ كَمَّ مسئلہ اسما و صفات میں شاہ ولی اللہ عَنْ اللَّهِ كَمَّ كَمَّ کے
موقف کی تائید اور دفاع کرنے پر تبصرہ کرتے ہیں کہ (شاہ ولی اللہ کو) اسما و صفات کے بارے
میں سلف کے مسلک کی تائید، فلاسفہ متکلمین سے (جھوٹوں نے دوران زکار تاویلیات سے کام لیا اور ان
کے اقوال صفات کے بارے میں وہ تعطیل و نفی صفات کے حدود کو چھوٹے ہوئے بعض اوقات
نظر آتے ہیں) عدم مناسبت اور حدیث و سنت کی محبت و تعظیم نے ان کو شیخ الاسلام ابن تیمیہ کی
طرف سے دفاع اور ان کی جلالتِ شان کے اعتراف پر آمادہ کیا، جن کی ذات ان آخری صدیوں
میں بڑی تنازع فیہ بلکہ مطاعن اور شبہات کا ہدف بن گئی تھی۔ شاہ صاحب نے بڑے بلند الفاظ میں
ان کی تعریف فرمائی اور ان کی طرف سے دفاع کیا۔^(۲۲)

اعتراض نمبر ۳: ابن تیمیہ قطب، غوث اور حیاتِ خضر کا انکار کرتے ہیں۔

جواب: وحق لہ ذلک، یعنی ان (ابن تیمیہ) کو اس انکار کا حق پہنچتا ہے، کیوں؟ اس کا خود ہی جواب

دیتے ہیں:

اور جہاں تک اس سوال کا تعلق ہے کہ بڑے بڑے صوفیہ کرام ان چیزوں کے کیوں قائل رہے؟
تو اس بارے میں فرماتے ہیں: "وَمَنْ أَثْبَتَ مِنَ الصَّوْفِيَّةِ فَإِنَّهُ لَمْ يُثْبِتْ عَنْ كِتَابٍ وَسُنْنَةٍ

اللَّهُمَّ إِلَّا الْكَشْفُ. (ان صوفیہ کے دعووں کی بنیاد بھی زیادہ سے زیادہ کشف پر ہی ہے، کتاب و سنت سے تو ان کا کوئی ثبوت نہیں۔)

جب کہ ابن تیمیہ کے اس مسئلے کے متعلق موقف^(۲۳) کی جو مجھے سمجھ آئی وہ یہ ہے کہ ان کے پاس اس کے رد میں یہ دلیل موجود ہے کہ رسول اللہ ﷺ نے فرمایا: "من أحدث في أمرنا هذا ما ليس فيه فهو رد."^(۲۴) (جو شخص شریعت میں کوئی نیا کام کرے جو میں نے نہیں کیا تو وہ قابلِ تردید ہے۔) اس کے بعد شاہ صاحب فرماتے ہیں کہ اس انکار کرنے کی وجہ سے ابن تیمیہ پر کفر و فسق کا فتویٰ نہیں لگانا چاہیے۔

اعتراض نمبر ۲: ابن تیمیہ عَزَلَ اللَّهَ نَعَزَلَ (نوعہ باللہ) سیدنا علی المرتضی عَزَلَ اللَّهَ کی گستاخی و بے ادبی میں لکھا ہے۔
جواب: شاہ ولی اللہ عَزَلَ اللَّهَ اس کا جواب شروع کرنے سے پہلے فرماتے ہیں: "حاشاه من ذلک" (یعنی

اس سے اللہ کی پناہ!)، یہ تو ابن تیمیہ پر سراسر الزام ہے۔ پھر جواب دیتے ہیں کہ اس مسئلے کے متعلق میں نے ابن تیمیہ کے موقف کا خوب مطالعہ کیا ہے۔^(۲۵) انہوں نے تو سیدنا علی عَزَلَ اللَّهَ سے متقول خلفاءٰ ثلاثہ (سیدنا ابو بکر، سیدنا عمر، سیدنا عثمان رضی اللہ عنہم) کی فضیلت میں اقوال کو بیان کیا ہے تاکہ شیعہ حضرات جو ان خلفاءٰ پر طعن و تشنیع کرتے ہیں ان کا جواب سیدنا علی عَزَلَ اللَّهَ کی زبانی مل جائے۔ اس سے ابن تیمیہ یہ ثابت کرنا چاہتے ہیں کہ شیعہ سیدنا علی عَزَلَ اللَّهَ کو جو پیشوامانتے ہیں اور باقی خلفاءٰ پر زبان درازی کرتے ہیں، کیوں نہ سیدنا علی عَزَلَ اللَّهَ کے اپنے اقوال پیش کر کے خلفاءٰ ثلاثہ کے

- ۲۳ - امام ابن تیمیہ کا موقف ملاحظہ ہو، مجموع فتاویٰ ابن تیمیہ (سعودی عرب: مجمع الملك فهد بن عبدالعزیز)،

۱۱: ۲۳۳-۲۳۰۔

- ۲۴ - ابو داؤد سلیمان بن اشعث الحجاجی، سنن أبي داؤد، کتاب السنۃ، باب فی لزوم السنۃ (ریاض: دارالسلام، ۱۹۹۹ء)، رقم: ۳۶۰۲۔

- ۲۵ - ابن تیمیہ کی کتاب منہاج السنۃ النبویہ فی نقض کلام الشیعۃ والقدریۃ اس موضوع پر ہے، شاہ صاحب کے اس فرمان قد طالعت کلامہ (میں نے اس مسئلے میں ابن تیمیہ کے موقف کا خوب مطالعہ کیا ہے۔) سے معلوم ہوتا ہے کہ شاہ صاحب نے منہاج السنۃ سے استفادہ کیا تھا جب کہ ان کے خلاف صدیقی کے بارے میں موقف سے بھی ظاہر ہوتا ہے۔

متعلق فضائل و مناقب ذکر کیے جائیں تاکہ شیعہ بھی مان لیں۔ شاہ صاحب اس کو ابنِ تیمیہ کا کمال عظمت سمجھتے ہیں۔ ”وَهَذَا مِنْ كَمَالِ عِلْمِهِ وَقُوَّةِ مَنَاظِرِهِ وَمِنْ الاعْتَارَاتِ بِفَضْلِ سَيِّدِنَا عَلِيٌّ“ (یہ تو سیدنا علیؑ کی فضیلت میں اضافہ کرنا ہے نہ کہ کی! اور ابنِ تیمیہ کا ایسا کرنا اُن کی کمال ذہانت پر دلالت کرتا ہے)۔

اس کے بعد شاہ صاحب اپنی رائے دیتے ہیں: ”فَقَامَ هَذَا الشَّيْخُ يَثْبُتُ لِلْخَلْفَاءِ الْثَّلَاثَةِ مُثْلَ مَا أَثْبَتُوا لِسَيِّدِنَا عَلِيًّا أَوْ أَفْضَلَ مِنْهُ وَلَيْسَ فِي التَّفْضِيلِ إِسَاعَةً أَدْبَرَ، فَإِنَّ التَّفْضِيلَ مَذْهَبُ أَهْلِ السَّنَةِ أَجْمَعِينَ، حَاشَاهُمْ أَنْ يَسْئُلُوا الأَدْبَرَ مَعَهُ رَضِيَ اللَّهُ تَعَالَى عَنْهُ.“ (ابنِ تیمیہ خلفاءِ ثلاثہ کی عظمت و فضیلت ثابت کرنا چاہتے ہیں، جیسا کہ شیعہ سیدنا علیؑ کی اور یہ سوے ادب نہیں، کیوں کہ تفضیل (شرعاً کسی کو کسی پر فضیلت دینا) کے تمام اہل سنت قائل ہیں، جس کو شیعہ سیدنا علیؑ کا سوے ادب کہہ رہے ہیں، یہ تو الزام ہے)۔
اعتراض نمبر ۵: ابنِ تیمیہ آیاتِ طہارت کی تفسیر میں تحریکی ارادہ مراد یتیہ ہیں نہ کہ تکونی ارادہ۔
جواب: جہاں تک اس مسئلے کا تعلق ہے تو یہ صحیح ہے اور اس کی دلیل میں قرآنی نصوص موجود ہیں مثلاً:
﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾^(۲۶) (الله تعالیٰ تم سے آسانی کا ارادہ رکھتے ہیں نہ کہ مشکل کا۔)

﴿وَاللَّهُ يُرِيدُ أَنْ يَتُوبَ عَلَيْكُمْ﴾^(۲۷) (الله تعالیٰ چاہتے ہیں کہ تحسین معاف کر دیں)۔
ابنِ تیمیہ عَزَّلَہ پر کے جانے والے ان پانچوں اعتراضات کا بڑی خوش اسلوبی سے جواب دینے کے بعد آخر میں شاہ ولی اللہ عَزَّلَہ کھٹتے ہیں: ”وَبَعْدَ فَإِنِّي أَذْكُرُ اللَّهَ عَزَّوَجَلَ كُلَّ مُسْلِمٍ فِي هَذِهِ الْمَسْأَلَةِ وَأَمْثَالِهَا، اللَّهُ أَللَّهُ أَللَّهُ! أَنْ يَسْبُبُ أَحَدٌ مِّنَ الْمُسْلِمِينَ عَالِمًا مُجْتَهِدًا فِي أَمْثَالِ هَذِهِ.“ (میں اللہ تعالیٰ کو

-۲۶۔ ابنِ تیمیہ، منهاج السنۃ، ۲: ۲۰۔

-۲۷۔ القرآن، ۳: ۱۸۵۔

-۲۸۔ القرآن، ۳: ۲۷۔

پکارتا ہوں، ہر ایسے مسلم شخص کے بارے میں جو ان مسائل میں اُن (ابنِ تیمیہ) سے اختلاف کرتا ہے، اللہ! یہ کیسے مسلمان ہیں جو ایک عالم و مجہد کو برا جھلا کہتے ہیں۔)

اس مکتب کے مطالعے سے معلوم ہوتا ہے کہ شاہ ولی اللہ عزیز اللہ کی نظر امام ابنِ تیمیہ عزیز اللہ کی تصانیف پر بہت گہری تھی، کیوں کہ انہوں نے کتبِ ابنِ تیمیہ کو خوب پڑھا، تبھی تو ان کے نظریات و مسائل کو اچھی طرح جانچا ہے؛ حتیٰ کہ ان کے معتضیں کو بھی پر کھا اور خود ابنِ تیمیہ کے افکار و نظریات کی تائید کی اور ان کا دفاع کیا۔

خلاصہ کلام

مذکورہ بالا بحث سے ثابت ہوا کہ معروف علماء بر صیرمیں سے افکارِ ابنِ تیمیہ عزیز اللہ کو سب سے پہلے شاہ ولی اللہ محدث دہلوی عزیز اللہ نے اختیار کیا اور اپنی تصانیف کے ذریعے اس فکر کی ترویج کی، اس لیے کہا جا سکتا ہے کہ بر صیرمیں سب سے پہلے فکرِ ابنِ تیمیہ عزیز اللہ سے استفادہ کر کے اس کی ترویج کرنے والے عالم دین شاہ ولی اللہ عزیز اللہ ہیں۔ مولانا غلام رسول مہر نے بھی اس کا اظہار کیا ہے کہ "غالباً شاہ ولی اللہ نے سب سے پہلے ابنِ تیمیہ کے کمالات کا اعتراف کیا۔"^(۲۹)

شاہ ولی اللہ عزیز اللہ بذاته ایک مفسر، محدث، مجہد اور عبقری تھے۔ انہوں نے فکرِ ابنِ تیمیہ سے استفادہ تو کیا، لیکن منیجِ ابنِ تیمیہ کو کلی کے بجائے جزوی طور پر اپنایا اور بہت سے مسائل مثلاً عقیدۃ توحید، نظریۃ خلافت، اختلافِ امت، زیارت قبور، زیارت قبر نبوی، رد بدعاۃ، اجتہاد و تقليد، آسماء صفات وغیرہم میں ابنِ تیمیہ عزیز اللہ کی فکر کو نہ صرف اپنایا، بلکہ شاہ ولی اللہ عزیز اللہ کی تصانیف میں اسی فکر کی بازگشت ہے۔ انہوں نے امام ابنِ تیمیہ عزیز اللہ کی طرح عقائد کی تشریح و تفہیم کر کے اس کو سلف کے فہم و مسلک کے مطابق پیش کیا۔ شاہ ولی اللہ عزیز اللہ کے بعد پھر یہ سلسلہ عام ہوا اور بعد میں آنے والی نام و رخصیات، علماء اور تحریکوں نے فکرِ ابنِ تیمیہ سے رہ نمائی لی۔

